

پنڊت ڪشنچند ٽوپڻداس جيتلي (1995ع - 1910ع) سنڌي سماج جي انهن ٿورن ودوانن ۽ ڪوچنيڪن مان هڪ آهي، جن قديم سنڌي زبان، سڀيتا، اتهاس ۽ سنڌي ماڻهن تي نور نچوڻي رچنا ڪئي آهي. پنڊت جيتلي سنسڪرت ساهتيه جو ڄاڻو هوندي ڪاليداس جي ’ميگهدوت‘ جو سنڌيءَ ۾ انواد ڪيو هو پونا مان ’سنڌي سونهن‘ نالي هڪ ڪوجناتمڪ رسالو ڪڍندو هئو. هيءُ ليکڪ ’سنڌي ڏڻ وار‘ ڪتاب مان ڪنيل آهي. هن ليکڪ ۾ سنڌي ڏڻ وارن بابت دلچسپ ڄاڻ ڏنل آهي.

ٻڌو، پڙهو ۽ سمجھو.



چيتي چنڊ

سنڌي سماج ۾ چيتي چنڊ جي مهتا وڏي آهي. وڪرم سنبت ۱۰۰۷ يعني عيسوي سن ۹۵۰ ۾ سنڌين جي اڻشت ديو، شري اڏيري لال، نصرپور ۾ شري رتن راءِ لهاڻي جي گهر، ماتا ديوكيءَ جي گرپ مان جنم ورتو. اها سهاڻي ٻيڄ جي ٽٽي ۽ ٿارونءَ جو ڏينهن هو. اڏيري لال، اُن وقت جي حاڪم مرڪ شاهه جي ظلمن کان سنڌي هندو سماج جي رکشا ڪئي. سنڌي هندو سماج ۾ شري اڏيري لال کي وروڻ ديوتا جو اوتار مڃيو وڃي ٿو، جنهن جي ’رگ ويد‘ ۾ گهڻي مهما ڪئي ويئي آهي.

ورهاڻي کان پوءِ ڀارت ۾ سنڌي هندن چيتي چنڊ کي ’سنڌيت جو ڏينهن‘ ڪري ملهائڻ شروع ڪيو آهي.

اڪڻ ٿيڇ

هيءُ ڏڻ ويساڪ جي سهائي ٿين ٿئي ٿي ٿئي ٿو. اڪڻ ٿيڇ جو سنسڪرت روپ آهي 'اڪشيہ ترتيبا'. 'اڪشيہ' معنيٰ جيڪو ڪٿه نہ ٿئي، سدائين قائم رهي. تنهن ڪري اڄوڪي ڏينهن ڪيل دان هميشه قائم رهي ٿو. ڀڳوان پرسرام اڄوڪي ڏينهن جنم ورتو هو، جنهن مريادا جو پالن نہ ڪندڙ مغرور ڪترين جو ۲۱ دفعا سنگهار ڪيو.

چاليهو

اڪاڙ جي مهيني ۾ سڄ جنهن ڏينهن ڪرڪ سنڪراتي ۾ اچي تنهن ڏينهن کان وٺي لال جو چاليهو شروع ڪبو آهي. چوماسو به ساڳئي ڏينهن کان شروع ٿئي ٿو. هي ڏڻ سنڪراتيءَ سان لاڳاپو رکي ٿو. ڪرڪ سنڪراتيءَ کان شروع ڪيل ورت سنگه سنڪراتيءَ جي ڏينهن چاليهن ڏينهن پورو ڪجي ٿو. اهو لڳ ڀڳ جنماشتميءَ جي آس پاس اچي ٿو.

گوڙو - نانگ پنچمي

سانوڻ جي سهائي پنجئن تي نانگ اڳيان ڪير - قل رکي پوڄا ڪبي آهي. نانگ، به ڪال جو روپ آهي. هن ڏڻ مان جيو ديا جي پاونا به ظاهر آهي ۽ ٻڌايل آهي ته دشمن سان به پلائي ڪجي. ڪنهن جو منو نه ٿجي.

ٽيڇڙي

سانوڻ جي اونداهي ٿيڇ يعني ٽين تاريخ تي ڪماريون ۽ سهاڻيون ٽيڇڙيءَ جو ورت رکنديون آهن. سانوڻ جي سهائي گيارس تي براهمن مڱ پوکيندا آهن، جيڪي ٽيڇڙيءَ تائين وڌي هٿ جيڏا سلا ٿيندا آهن. ٽيڇڙيءَ ڏينهن ماڻهو اهي سلا براهمن جي گهران کڻي ايندا آهن. ورت واريون منجهند جو اهي سلا پينگهي ۾ رکي لوڏينديون آهن. سنجها جو براهمن کان آکاڻي ٻڌي، چنڊ کي ارڳ ڏيئي، ورت چوڙينديون آهن. چنڊ کي ارڳ ڏيڻ وقت چونديون آهن :-

”هٿ ڪري پير ڪري،

ارڳ ڏيون ڪوئي چڙهي،

چندرما نڪتو ڪهنبا ويس ڪري،

گوريون ڏينس ڪير ڪٿور پري.“

وڏي ٿڌڙي

سانوڻ جي اونداهي چن تي لولا پچائي دانگي ٺاربي آهي ۽ ستن تي ننڍن وڏن کي چنڊو هڻي ٿڌو کائبو آهي. چنڊي وقت چئبو :

’سانوڻ ۾ ستن آئي، آئي ڪرشن پڪشي،

مان سيتلا پوڄيان، پتن پوٽن وچ ڪري،

تو در نواڻي، ميري وينتي سڻيڇ،

ڏيڇ آڻ - سان (هرشت پرشت تندرست ٻار)

لاکڙو، ساکڙو، هنبسرو، دپسرو، ننڍي مائي،
وڏي مائي، لنگهي پيا پار، سٺي سيتلا جي آڌار.

مها لکشمي ۽ جا سڙا

بڏي جي سھائي انٺن تي هيٺ ۾ رڳيل ست جي سورھن تندن واري ڏاڳي ۾ سورھن ڳنڍيون ڏيئي
مھالچميءَ جي آکاڻي ٻڌي سڳڙو ٻڌبو آھي. وري اونداھي، انٺن تي چوڙبو آھي.

لال لوڻي

ھيءُ ڏڻ اُتراڻ کان ھڪ ڏينھن اڳ ٿئي ٿو. اڄ کان چھ ھزار سال اڳ نئون سال ناھري مھيني کان
شروع ٿيندو ھو. جيڪو ھن وقت چيت کان شروع ٿئي ٿو. نئون سال ھميشھ بھار جي مند ۾ شروع ٿيندو
آھي، جنھن کي جوتش ۽ ڌرم شاسترن ۾ ’وسنت سنڀات‘ چئجي ٿو. ويدڪ زماني ۾ ان ڏينھن تي رشي
- مني يگير - ھون ڪندا ھئا. ھيءُ لال لوڻي ڏڻ انھيءَ پراچين ڏڻ جي نشاني آھي.

اُتراڻ - تر موري

جوتش ۾ ’ميش‘ وغيره ٻارھن راسيون آھن، جن کي سنڪراتي چئبو آھي. سڄ ھرھڪ سنڪراتيءَ ۾
ھڪ مھينو رھي ٿو. ھنن ۾ مڪر راس کان وٺي مٿن تائين چھن راسين کي ’اُتراڻ‘ چئجي ٿو ۽ ڪرڪ راس
کان وٺي ڏن راس تائين چھن راسين کي ’دڪشڻاين‘ چئبو آھي. اُتراڻ واريون چھ راسيون ديوتائن جو ھڪ
ڏينھن آھي ۽ دڪشڻاين واريون چھ راسيون رات آھن. جڏھن مڪر راس ۾ سڄ پرويش ڪري ٿو، انھيءَ
ڏينھن کي اُتراڻ چئجي ٿو. اُن ڏينھن ترن سان گڏ موريون جو دان خاص چيل آھي. تر ۽ موريون بلغم کي
گھٽائيندڙ آھن، جيڪو سياري ۾ سڻين کاڌن کائڻ ڪري سرير ۾ وڌي وڃي ٿو.

مٿي ٻڌايو ويو آھي تہ اُتراڻ واريون چھ راسيون ديوتائن جو ڏينھن آھي. ڌرم شاسترن انوسار جيڪو
انسان اُتراڻ وارين راسين ۾ سرير ڇڏي ٿو، اُهو ديو لوڪ (سرڳ) ڏانھن وڃي ٿو. اھو ئي ڪارڻ آھي جو
پيشمر پتامھ ڪرڪيتر جي لڙائيءَ ۾ گھايل ٿي تيرن جي سڀا تي تيسين پيو رھيو، جيسين اُتراڻ شروع
ٿئي.



نوان لفظ

ھرج - نقصان
اڪشيم - ناس نہ ٿيندڙ
نواڻي - جھڪيس، نوڙيس
سنگھار - وڌ

منو - دشمن
ڪنھنبا - ڪيسري رنگ وارا
ترتيا - ٽيڇ
اشت ديو - ديوتا

مھتا - اھميت
سمبت - شروعات، اچڻ
دانگي - نڪر جو تڻو
ڏيج - ڏجاءُ

آپياس

سوال ۱. هيٺين سوالن مان هر هڪ جو جواب هڪ ٻن جملن ۾ لکيو.

- (۱) چاليهو ڪڏهن پورو ٿيندو آهي؟
- (۲) لال لوئي ڪڏهن ملهائي ويندي آهي؟
- (۳) ”سنڌيت جو ڏينهن“ ڪڏهن ملهائيو ويندو آهي؟
- (۴) وڏي ٿڌڙيءَ جي ڪهڙي اهميت آهي؟

سوال ۲. هيٺين جا ٿوري ۾ جواب لکيو.

- (۱) ڇيٽي ڇنڊ ڇو ملهائيو وڃي ٿو؟
- (۲) اکڻ ٽيڇ جو ڏڻ ڪڏهن ملهائيو ويندو آهي ۽ ان ڏڻ جي ڪهڙي اهميت آهي؟
- (۳) اُتران ڇاڪي ٿو چئجي؟ ان ڏينهن تي ڇا دان ڪيو ويندو آهي؟

سوال ۳. (الف) هيٺين جا ضد لکيو.

ڌرم، ڏينهن، ديوتا، جنم، ظاهر

(ب) صفتون ٺاهيو.

اڇ، اوندهه، ديا، سماج، سال

(ڄ) وياڪرڻ موجب ٻالهاڻن جا لفظ سڃاڻو.

منهنجو، سڄ، ۾، اچي ٿو، سدائين.


پورڪ آپياس

۱. ٽڪر تي عملي ڪر

لال لوئي

هيءُ ڏڻ اُتران پراچين ڏڻ جي نشاني آهي.

(الف) چوڪنڊا پورا ڪريو. (نئين سال سان لاڳاپو رکندڙ ٻالهيون)



(ب) هڪ لفظ ۾ جواب ڏيو.

- (۱) نمبر ڏيکاريندڙ لفظ.
- (۲) لال لوئي کان پوءِ ايندڙ ڏڻ.
- (۳) هن وقت نئين سال جو پهريون مهينو.
- (۴) پراچين زماني جي نشاني.



(ب) برئڪيٽ ۾ ڏنل هدايت موجب ڪاروائي ڪريو.

- ۱) هيءُ ڏنل اُتراءُ کان هڪ ڏينهن اڳهه ٿئي ٿو.
(ليڪ ڏنل لفظ بدران مناسب ڏنل سمجھي جملو وري لکو.)
- ۲) نئون سال هميشه بهار جي مند ۾ شروع ٿيندو آهي.
(ليڪ ڏنل لفظ جو ضد ڪم آڻي نئون جملو ٺاهي لکو)
- ۳) هيءُ لال لوئي ڏنل اُنهيءَ پراچين ڏنل جي نشاني آهي.
(ليڪ ڏنل لفظ استعمال ڪري نئون جملو لکو)
- ۴) جنهن کي جوتش ۽ ڌرم شاسترن ۾ ”وسنت سنڀات“ چئجي ٿو.
(ليڪ ڏنل لفظ جا بابت ڪم آندل آهي)

۲. ڀارت ۾ الڳ الڳ ذاتين جا مکيه ڏڻ لکو.

۳. توهانجي پاڙي ۾ رهندڙ (سنڌين کانسواءِ) ٻئي ڪنهن ذات جي پوشاڪ، ڏڻ، ريتيون رسمون وغيره جي باري ۾ توهان کي جيڪا ڄاڻ آهي لکو.

۴. ”منهنجو وڻندڙ ڏڻ“ وٽس ٽي مضمون لکو.

۵. ڪلاس ۾ سنڌي ڏڻن بابت گفتگو ڪري وڌيڪ ڄاڻ حاصل ڪريو.

۶. پنهنجي دوست يا ساھيڙيءَ کي خط لکي ڏياريءَ جي موڪلن ۾ پاڻ وٽ گھرائڻ جي نينڊ ڏيو.

سنڌي ڪلا ۽ طعام

ڏسو، ڇاپيو، ٻڌايو.



- ماسٽر شاگردن کي چتر ڏيان سان ڏسڻ لاءِ چئي اُن تي گفتگو ڪرائي. هر هڪ شاگرد کي اُن بابت ٻڌائڻ لاءِ همٿائي.